

تشريح الاعضاء

## پوسٹ مارٹم کی شرعی حیثیت

مقالہ نگار: ڈاکٹر انعام اللہ گیلانی

نمبر شمار	:	ذیلی عنوانات	نمبر شمار	:	ذیلی عنوانات
۱	:	پوسٹ مارٹم	۲	:	پوسٹ مارٹم کی تشریع
۳	:	پوسٹ مارٹم کی قسمیں	۴	:	پوسٹ مارٹم کی دونوں قسموں کے فائدہ و جہات
۵	:	پوسٹ مارٹم کے نقصانات	۶	:	مجوزین کے دلائل
۷	:	عدم جواز کے دلائل	۸	:	پوسٹ مارٹم کی مکانہ جواز کی صورتیں
۹	:	جواز کی صورتیں	۱۰	:	پوسٹ مارٹم کے شرائط

## (۱) پوسٹ مارٹم:-

پوسٹ مارٹم (Post Mortem) لا طینی لفظ ہے Post کامنی Death اور Mortem کامنی Death ہے یعنی (After Death) موت کے بعد یا بعد الموت پوسٹ مارٹم کو اتنا پسی کہتے ہیں میڈیکل ڈکشنری میں پوسٹ مارٹم کا یہ مفہوم بیان کیا گیا ہے۔

(The post mortem examination of body including the internal organs and structures after dissection so as to determine the cause of death or the nature of Pathological changes).

ترجمہ: سر وہ جسم کو کھول کر اس کے اندر وہی اعضاء کا معائنہ کرتا تاکہ موت کا سبب اور تشخیص امراض کا علم ہو سکے۔

## (۲) پوسٹ مارٹم کی مزید تشریع:-

اگر کہیں سے ہڈیوں کا ڈھانچہ، دانت یا صرف ہڈیاں دریافت ہوں تو پہہ چلانا کہ انسان کی ہیں یا کسی جانور کی۔ پوسٹ مارٹم میں سر، چھات اور پیٹ کو چاک کیا جاتا ہے کبھی خور دینی معائنہ کے لئے اور کہیا کی تجویب کے لئے انسان کے کچھ اجزاء لئے جاتے ہیں۔

## (۳) پوسٹ مارٹم کی قسمیں:-

(1) Medicolegal Autopsy. (2) Pathological Autopsy.

پہلا قسم: میڈیکول ایگل اتنا پسی کے بارے میں ڈاکٹری کے پار کیھی انگریزی کتاب سے لیا گیا مفہوم درج ذیل ہے۔

”قانون کے مطابق مردہ جسم کا بذریعہ حشرہ میڈی یکل ڈاکٹر اندر ونی اور بیرونی اعضاء کا معائنہ کر کے موت کا وقت اور وجہ تعین کرنا۔ آگے لکھتے ہیں کہ چار چیزوں کا پتہ چلاتا ہوتا ہے۔

(۱) مردہ کی شناخت (۲) موت کی وجہ طبی یا غیر طبی، اگر غیر طبی ہے تو حادثاتی موت ہے یا خودکشی یا قتل ہے اگر قتل ہے تو قاتل کے

قتل کے آثار میت میں پائے جاتے ہیں یا نہیں۔ (۳) موت کے وقت کا تعین کہ کتنی دیر پہلے مرا ہے۔

(۴) نوزائیدہ بچہ کے سلسلہ میں معلوم کرنا کہ آیا وہ زندہ پیدا ہوا یا مردہ پیدا ہوا تھا تو اپنی میعاد پوری کر کے پیدا ہوا تھا یا نہیں اس قسم کے پوسٹ مارٹم میں قانون کی مدد ہوتی ہے۔

دوسری قسم:-

دوسری قسم پتھار لو جیکل اتنا پسی ہے اس کے لئے ہسپتال میں پتھار لو جست ہوتا ہے اس قسم کی اتنا پسی میں امراض کی تشخیص ہوتی ہے اور طبی ترقی کے راستے بھی کھلتے ہیں۔

(۴) پوسٹ مارٹم کی دونوں قسموں کے فوائد و جوہات:-

(۱) موت کا سبب معلوم کرنا (۲) موت کے وقت کا تعین کہ کتنی دیر پہلے مرا ہے۔

(۳) کسی بیماری سے مراء ہے تاکہ حتی الامکان تدارک کیا جاسکے مثلاً کہیں طاعون (Pleague) کی وبا ہے۔ پوسٹ مارٹم کے ساتھ اس وبا کی مرض کے اثرات بدن کے اندر ونی اور بیرونی اعضاء میں معلوم کرنا تاکہ علاج دریافت ہو سکے۔

(۴) شرح اموات معلوم کرنا

(۵) قانون کی مدد کرنا

(۶) بات کو قصد یعنی تک پہنچانا تاکہ عدل و انصاف سے فیصلہ ہو سکے۔

(۷) کبھی موت کی وجہ معلوم نہیں ہو سکتی لیکن قدرے اطمیان ہو جاتا ہے کہ موت طبی ہے اس طرح بے گناہ آدمی کے پکڑے جانے کا احتمال نہیں رہتا۔

(۸) زندہ بیمار انسانوں کی خیر خواہی کے موقع فراہم کرنا۔

(۵) پوسٹ مارٹم کے نقصانات:-

(۱) میت کی توبین ہے۔

(۲) کفن، دفن اور جنازہ کی نمازوں میں تاخیر ہوتی ہے۔ اس لئے پوسٹ مارٹم کے اپنے اوقات ہیں۔ رات کے وقت پوسٹ مارٹم نہیں ہوتا ساری رات مردہ اسی طرح پڑا رہتا ہے حالانکہ شرعی حکم ہے کہ مردہ کو جلدی دفن کرو۔

(۳) ڈاکٹر اگر دیندار اور خدا ترس نہ ہو تو رشوت یا سفارش کی وجہ سے غلط روپورت لکھے گا۔

(۴) مردہ کا جسم ناف سے گھنٹوں تک عورت ہے اس کی طرف دیکھنا گناہ ہے۔ ڈاکٹر اس گناہ کا ارتکاب کرتا ہے۔

(۵) کبھی میت عورت ہو گی مردہ اداکر جب پوسٹ مارٹم کرے گا تو اس نعش کی طرف دیکھنا اور اس کا چھوٹا ہونگا حالانکہ اس کا گناہ ہوتا ظاہر ہے۔

(۶) مردہ جسم سے بعض اعضاء کا لے جاتے ہیں جو ناجائز ہے اس لئے کہ مردہ کا ہر عضو قابلِ فن ہے حدیث میں ہے۔ حضرت چابرؓ فرماتے ہیں کہ ہم حضور ﷺ کے ساتھ ایک جنازہ میں شریک ہوئے حضور ﷺ قبر کے کنارے بیٹھے گئے ہم بھی ان کے ساتھ گئے قبر کھودنے والے نے پنڈلی یا بازو کی ہڈی لکالی اور توڑ نے لگا تو حضور ﷺ نے فرمایا اس کو نہ توڑ کیونکہ زندہ اور مردہ کی ہڈی توڑنا برابر ہے بلکہ اس کو قبر کی ایک جانب فن کرو۔

(۷) کبھی ڈاکٹر نادانستگی میں غلط نتیجہ بھی اخذ کر سکتا ہے۔

(۸) پوسٹ مارٹم کی ایک فلم روپورٹ میں دیکھا کہ نعش بالکل بُغی تھی حالانکہ جتنا ہو سکے نعش کو ڈنکنا چاہئے۔ جس طرح مردہ کو نہلاتے وقت اس کی ستر پوشی کا اہتمام کیا جاتا ہے۔

(۹) پوسٹ مارٹم کو رخصتِ عدل و انصاف کے لئے کرتی ہے لیکن اکثر مقدمات میں انصاف پھر بھی دیکھنے میں نہیں آیا۔

(۱۰) بعض اوقات مبتول کی قیقی اشیاء اور قسم مردہ خانے کے عمل کی نذر ہو جاتی ہے۔

## (۱۱) مجوزین کے دلائل:-

جن کا خیال ہے کہ پوسٹ مارٹم جائز ہے ان کے پاس قرآن و حدیث سے صریح دلیل نہیں ہے اور نہ ملتی ہے۔ بلکہ قرآن و حدیث سے آئمہ مجتہدین نے جو قاعدہ فہمیہ مستبط کئے ہیں ان کو بطور نظری پیش کرتے ہیں مثلاً حالات اضطرار میں حرام کا ارتکاب جائز ہے یاد ضرر و میں سے بلکہ ضرر کا اختیار کرنا یا شریعت میں مفہود عامہ کا لحاظ ہے بلکہ دین اسلام تو سب کی دینی اور دینی خیرخواہی کا نام ہے پوسٹ مارٹم کے جواز پر عرب علماء کا مقالہ حکم تشریع "جثة المسلم" کے نام سے اتحاد ہیئتہ کبار العلماء جلد دوم میں شائع ہوا ہے۔ اس مقالہ میں فتحاء کرام کی عبارات ذکر کی ہیں مثلاً کفار اگر مسلمان قیدیوں کو بطور ڈھال استعمال کریں تو مسلمان حملہ آور ان مسلمان قیدیوں کی پرواہ نہ کریں بلکہ کفار پر حملہ کر دیں اس لئے کہ اس پر بہت نفع مرتب ہو رہا ہے فرماتے ہیں: "اگر ان کفار میں کوئی مسلم قیدی یا تاجر پھنس جائے تو ان کی پرواہ نہ کرتے ہوئے تیر بر ساوٹا کہ جہاد معطل نہ ہو۔ (ابحاث مہینہ کبار العلماء جلد دوم ص ۲۲۳)

ایک قاعدہ یہ بھی ذکر کیا ہے کہ حاملہ مردہ عورت کا پیٹ چاک کر کے پچڑکالا جائے۔ نووی کے حوالہ لکھتے ہیں کہ ایک حاملہ عورت مر جائے اور اس کے پیٹ میں پچڑ زندہ ہو تو پیٹ کو چاک کر کے پچڑکالا جائے۔ کیونکہ اس طرح مردہ کے ایک جزو کو ضائع کر کے ایک نعش کو زندگی ملتی ہے یا کوئی کسی کا مال نگل کر مر جائے تو اس کا پیٹ چاک کر کے مال نکالا جائے گا اگرچہ بحر الرائق میں ایک قول اس کے خلاف بھی ملتا ہے "ابن نجیم فرماتے ہیں کہ تمد سے روایت ہے کہ کوئی آدمی کسی کا موتی یا دینار نگل کر مر جائے اور مال نہ چھوڑا ہو تو اس کی قیمت ادا کرنی ہوگی"

اور اس کا پیٹ چاک نہ کیا جائے کیونکہ میت کی عزت کو مال کی خاطر پامال کرنا جائز نہیں، ”ابحر الرائق جلد ۸ ص ۲۰۵“ اگرچہ چاک کرنا بھی جائز ہے جیسا کہ اس سے آگے عبارت میں جواز کا قول ہے لیکن وہ اس لئے کہ اس مال کے ساتھ غیر کا حق لگ گیا ہے جب کہ پوسٹ مارٹم والی میت پر زندوں میں سے کسی کا حق نہیں ہے بلکہ میت اگر مسلمان کی ہے تو مسلمانوں پر کفن و دفن اور نماز جنازہ کا حق ہے اس مقالہ کے آخر میں لکھا ہے کہ پوسٹ مارٹم کی تین قسمیں ہیں۔

- (۱) ”التشریح لغرض التحقیق عن دعویٰ جنایہ“ یعنی جرم کے دعویٰ کی تحقیق کے لئے (انجات ہیئت کبار العلماء ج ۲ ص ۶۸)
- (۲) ”التشریح لغرض التحقیق عن امراض و بائیہ تُتَّخَذُ علی ضوئه الاحیاطات الکفیلہ بالوقایہ منها“ و بائی امراض سے بچنے کے لئے پوسٹ مارٹم کرنا۔

(۳) ”التشریح لغرض العلمی تعلیماً و تعلیماً“ یعنی میڈیکل کالج میں طلبہ و طالبات کو پریکٹیکل تعلیم دینے کے لئے پوسٹ مارٹم کرنا ان تینوں قسم کے پوسٹ مارٹم کو جائز کہا ہے کیونکہ ان میں بہت فائدہ اور مصلحتیں ہیں آخر میں لکھتے ہیں۔ ”ونظرًا إلى ان التشریح فيه امتهان لكرامته“ یعنی اس بات کی رعایت رکھتے ہوئے کہ پوسٹ مارٹم میں مردہ کی توہین ہے (حالانکہ اس مقالہ میں دو جگہ علماء کرام کی عبارتیں ذکر کی ہیں کہ پوسٹ مارٹم میں اگر توہین کی نیت نہ ہو تو توہین نہیں) لیکن مقالہ کے آخر میں اقرار ہے کہ توہین بہر حال ہے۔

#### (۷) عدم جواز کے دلائل:-

پاکستان کے اکثر علماء کے نزدیک پوسٹ مارٹم ناجائز ہے۔

دلائل:- پوسٹ مارٹم سے مردہ بغش کی توہین ہوتی ہے حالانکہ میت قابل تکریم ہے جس طرح واجب التکریم ہے۔

ام سلمہ گرماتی ہیں کہ: حضور ﷺ نے فرمایا مردہ اور زندہ کی بڑی توڑنا گناہ میں برابر ہیں۔ علامہ طبیبؒ کہتے ہیں: اس میں اشارہ ہے کہ مردہ کی توہین نہ کرو۔ جیسے زندہ کی توہین منع ہے۔ ابن عبد البر کہتے ہیں کہ اس سے معلوم ہوا کہ زندہ کو جس چیز سے تکلیف ہوتی ہے اس سے مردہ کو بھی تکلیف ملتی ہے۔ لذت کو بھی اس پر قیاس کرو۔ ”والاًدَمِي مَحْتَرِمٌ بَعْدَ مَوْتِهِ عَلَى مَا كَانَ عَلَيْهِ فِي حَيَاتِهِ“ (الشرح السیر الكبير ج ۱ صفحہ ۱۲۸) آدمی موت کے بعد بھی واجب الاحترام ہے۔ بعض حضرات کا خیال ہے، کہ پوسٹ مارٹم میں ڈاکٹر کی نیت توہین کی نہیں ہوتی، لیکن یہ خیال ٹھیک نہیں۔ کیونکہ مردے سے بے چارے کا کیا قصور ہے وہ بدست زندہ ہے کسی فقیہہ اور مجتهد نے اس میں توہین کی نیت کرنے یا نہ کرنے کا ذکر نہیں کیا۔ جب ایک کام توہین ہے تو اس میں تکریم کی نیت کیسے ہوگی کیونکہ توہین امر منوع ہے ہاں کسی مباح کام میں اچھی اور بری نیت ہو سکتی ہے زندہ آدمی کے آپریشن کے لئے پیر پھاڑ پر قیاس صحیح نہیں۔ کیونکہ یہ مریض کی اجازت کے ساتھ اس کا علاج ہے لیکن مردہ تو مکمل طور پر زندوں کے ہاتھ میں گروی ہوتا ہے۔ لہذا ہر حالت میں پوسٹ مارٹم مردہ کی توہین ہے اور اس کا اقرار عرب علماء نے بھی مقالہ کے آخر میں کیا ہے۔ جہاں تک (Autopsy Medicalogical) کا تعلق ہے تو اس کے مقابلہ میں اسلام نے ہماری بہترین رہنمائی کی ہے مدعا کے ذمہ گواہ ہیں اگر گواہ نہ ہوں تو مدعا عالیہ قسم کھائے گایا انکار کرے گا۔ قسم کھانے

کی صورت میں بری ہو گا اور انکار کی صورت میں مجرم ٹھہرے گا اگر کسی جگہ مقتول پایا جائے تو اس کے لئے قصاص ہے لیکن قاتل معلوم نہ ہونے کی صورت میں 50 مردوں سے اس علاقہ میں قسمی جائے گی اس کے بعد ان پر دیرت آئے گی۔

(۸) پوسٹ مارٹم کی ممکنہ جواز کی صورتیں:-

میدیہ کا لوچیکل آٹاپسی میں تو پوسٹ مارٹم کی ضرورت نہ ہونے کے برابر ہے کیونکہ اسلام نے اس بارے میں واضح خطوط معین کر دیے ہیں

(۹) جواز کی صورتیں:-

(۱) اگر کسی میت کے بارے میں پوسٹ مارٹم کے بغیر صحیح عدل وال انصاف تک پہنچنے کا کوئی راستہ نہ ہو مثلاً جزل آصف فواز کو دفاترے کے کافی عرصہ بعد دعویٰ کیا گیا کہ ان کو زہر دیا گیا ہے اس لئے ان کے بالوں اور ناخنوں کا پوسٹ مارٹم کیا جائے۔

(۲) کسی جگہ کوئی مردہ پایا گیا اور اس پر قتل کے آثار نہ ہوں تو پوسٹ مارٹم کے ذریعے پہلے قدمیت کی جائے کہ موت غیر طبی ہے اس کے بعد قاتل کی تلاش کر کے قانونی چارہ جوئی کی جائے گی جیسا کہ قصاص میں ہوتا ہے۔

(۳) قتل کے فوراً بعد پوسٹ مارٹم سے گواہوں کا حق اور جھوٹ خاہر ہو سکتا ہے جسم کی جرح کا حق بھی ہے اس لئے اگر پوسٹ مارٹم کو جرح کے قائم مقام کر دیا جائے تو شاید مفید جرح ہو گی۔

اس طرح پیشہ ور گواہوں سے نجات بھی ملے گی لیکن اس میں ڈاکٹر کی دیانت بھی شرط ہے۔

(۱۰) پوسٹ مارٹم کی شرائط:-

(۱) ستر پوشی

(۲) پوسٹ مارٹم میں تا خیر نہ ہو

(۳) میت کے گھر کے قریب ہی اگر اس کا انتظام ہو تو بہتر ہو گا

(۴) عورت کا پوسٹ مارٹم لیڈی (عورت) ڈاکٹر کرے۔

(۵) کوشش یہ ہو کہ مردہ کے جسم کے کھولنے کی ضرورت پیش نہ آئے بلکہ بیرونی معاشرہ پر احتقاء کیا جائے۔

(۶) ہو سکتا ہے آئندہ کے لئے ایسے ایکسرے ایجاد ہو جائیں کہ مردہ جسم کو کھولنے کی ضرورت ہی نہ پڑے۔ الٹراساٹھ (M.R.T)

(۷) جسم کا اندر ورنی معاشرہ ہو سکتا ہے میت کے معدے سے زہر معلوم کرنے کے لئے خواراک کسی پائپ کے ذریعے نکالی جائے۔

(۸) ایسے ڈاکٹروں کو اخلاقی تعلیم کا حاصل کرنا اور اس پر عمل بہت ضروری ہے۔

(۹) اگر کوئی ڈاکٹر اس میں بد دیانت ہو جائے تو تحریر اسرا اوری جائے۔

(۱۰) میت کے جسم سے کوئی بھی عضو نہ کالا جائے اگر معاشرے کے لئے نکالنا ناگزیر ہو تو پھر اس جگہ جوڑ دیا جائے۔

(۱۱) پوسٹ مارٹم کے بعد میت کے جسم کوئی دیا جائے۔

اس کے علاوہ پیغمبر اناپنی جس میں طبی ترقی اور امراض کی تشخیص ہوتی ہے اس میں کافی سوچ پرچار کی ضرورت ہے کیونکہ اس قسم کے پوسٹ مارٹم کی ضرورت و بائی امراض کے وقت زیادہ ہوتی ہے لیکن اس پوسٹ مارٹم کے لئے کس قسم کی لاش ہوگی؟ کیونکہ بے حرمتی اس میں لازم ہے نعشوں کے اندر امیر، غریب اور لاوارث کا فرق ٹھیک نہیں کیونکہ سب کو حرمت اللہ نے دی ہے سب کی حرمت برادر ہے میت کا کوئی وارث طبعی طور پر اپنے مورث کی نعش کو تحریر گاہ بننے نہیں دیتا وسری طرف شریعت کی طبیعت پر بھی بوجھ ہے۔

قانونی پارہ جوئی کے لئے کوشش یہ کی جائے کہ میت پوسٹ مارٹم سے نجات جائے ویسے بھی ہر لاش کی پوسٹ مارٹم ضروری نہیں گوئی نہیں کو چاہئے کہ اس کے مقابلہ میں شرعی طریقوں کی پابندی کرے ہر نعش کے پوسٹ مارٹم پر اتنا زور دینے کی بجائے شریعت پر چلنی آسان ہے آخراں میں کیا تباہت ہے لوگوں کو سچی گواہی کی ترغیب دی جائے گواہوں کو تحفظ دیا جائے پیشہ درگواہوں کو سزادی جائے مجرم کو عبرت اک سزادی جائے اس طرح پوسٹ مارٹم کی ضرورت نہ رہے گی جواز کی ممکنہ صورتیں ذکر کی گئیں اس کے ساتھ پوسٹ مارٹم کی ضرورت بہت کم ہو جائے گی۔ جواز کے لئے علماء کا اجماع ضروری ہے اس کے بعد نہ کوہہ شرائط کے مطابق پوسٹ مارٹم ہو گا ایسے نازک اور اہم مسائل میں ایک آدھ مفتی کا فتویٰ اور رائے صحیح نہیں اس طرح ڈاکٹر حضرات اور حکومت کا فتویٰ بھی اس کے جواز میں قابل قبول نہیں کیونکہ دونوں فتویٰ اور اجتہاد کے اہل نہیں ہے۔

## سیرت النبی ﷺ سے متعلق اہم اور دلچسپ تحقیقی مقالات پر مشتمل دوسری علمی سیرت کانفرنس

۲۰ اپریل ۲۰۰۵ء ۱۰ روز الاول ۱۴۲۶ھ بروز بدھ

### نشست اول: سعی ۹ تا ۱۲ بجے      نشست دوم: بعد نماز ظہر تا آذانِ عصر

**بمقام:** جامعہ المرکز الاسلامی: بیون پاکستان      **شرکاء:** عالم اسلام کے ممتاز علماء کرام و فکریین و اسکالرز

**دستار بندی:** اس مبارک موقع پر مختلف شعبہ جات کے سینکڑوں فضلاء کی دستار بندی اور اساتذہ تقیم بھی ہو گی۔

۱۲ روز الاول ۱۴۲۵ھ کو بھلی عالمی سیرت کانفرنس منعقد ہوئی تھی۔ اہل علم اور حباب کی شدید اصرار پر اب دوسری علمی سیرت کانفرنس منعقد کی جاری ہے۔ جس میں ہزاروں افراد شریک ہوں گے۔ اس کانفرنس میں پاکستان اور دنیا کے اہم علمائے عظیمین و مشائخ کرام سیرت طبیہ، دین اسلام کی جامیعت اور اس کی ابتدی پیشگاہ، انسانی حقوق و مساوات، ہادی علماء کی انسانیت کے لئے اس وحدت کے پیغام، مستشرقین کے شکر و شبہات کا ازالہ اور جوابات سمیت سیرت النبی ﷺ کے اہم دلچسپ گوشوں پر علمی اور تحقیقی انداز میں خطاب فرمائیں گے۔

**مناجات:** مجلس استقبالیہ

جامعہ المرکز الاسلامی: بیون پاکستان

فون: 0928-331355 فیکس: 331355

ای میل: almarkazulislami@maktoob.com